

**PART I**

**Section iii**



**കേരള സർക്കാർ**

നിയമ (നിയമനിർമ്മാണ-ബി) വകുപ്പ്

വിജ്ഞാപനം

നമ്പർ 14279/ലെറ്റ്. ബി1/2016/നിയമം.

തിരുവനന്തപുരം,

2016 ജൂലൈ 26

1191 കർക്കടകം 11

1938 ശ്രാവണം 4.

കേരള സംസ്ഥാന നിയമസഭയുടെ താഴെ പറയുന്ന ആക്ട് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2016 ജൂലൈ 26-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

ബി. ജി. ഹരീന്ദ്രനാഥ്,  
നിയമ സെക്രട്ടറി.

2016-ലെ 13-ാം ആക്റ്റ്

## 2016-ലെ നിയമസഭ (അയോഗ്യതകൾ നീക്കം ചെയ്യൽ) ഭേദഗതി ആക്റ്റ്

1951-ലെ നിയമസഭ (അയോഗ്യതകൾ നീക്കം ചെയ്യൽ)  
ആക്റ്റ് വീണ്ടും ഭേദഗതി ചെയ്യുന്നതിനുള്ള

ഒരു

ആക്റ്റ്

പീഠിക.—1951-ലെ നിയമസഭ (അയോഗ്യതകൾ നീക്കം ചെയ്യൽ) ആക്റ്റ് ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ അറുപത്തിയേഴാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2016-ലെ നിയമസഭ (അയോഗ്യതകൾ നീക്കം ചെയ്യൽ) ഭേദഗതി ആക്റ്റ് എന്ന് പേര് പറയാം.

(2) ഇത് 1951 ഒക്ടോബർ 11-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 2-ാം വകുപ്പിന്റെ ഭേദഗതി.—1951-ലെ നിയമസഭ (അയോഗ്യതകൾ നീക്കം ചെയ്യൽ) ആക്റ്റിലെ (1951-ലെ 15) 2-ാം വകുപ്പ്, (2)-ാം ഉപവകുപ്പിനുശേഷം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3) യാതൊരാളും, അയാൾ ഭരണപരിഷ്കരണ കമ്മീഷൻ ചെയർമാന്റെ ഔദ്യോഗിക സ്ഥാനം വഹിക്കുന്നുവെന്നോ അല്ലെങ്കിൽ വഹിച്ചിരുന്നുവെന്നോ ഉള്ള കാരണത്താൽ മാത്രം സംസ്ഥാന നിയമസഭയിലെ ഒരു അംഗമായി തെരഞ്ഞെടുക്കപ്പെടുന്നതിനോ ഒരു അംഗമായി തുടരുന്നതിനോ അയോഗ്യനാക്കപ്പെടുകയോ അയോഗ്യനാക്കപ്പെട്ടു എന്ന് ഒരിക്കലും കരുതപ്പെടുകയോ ചെയ്യുന്നതല്ല.

വിശദീകരണം.—ഈ ഖണ്ഡത്തിന്റെ ആവശ്യത്തിലേക്കായി, “ഭരണപരിഷ്കരണ കമ്മീഷൻ” എന്നാൽ, ഭരണനിർവ്വഹണത്തിന്റെ വിവിധ വശങ്ങൾ സംബന്ധിച്ച് പഠനം നടത്തുന്നതിനും അത് മെച്ചപ്പെടുത്തുന്നതിനുള്ള നടപടികൾ നിർദ്ദേശിക്കുന്നതിനുമായി സംസ്ഥാന സർക്കാർ, കാലാകാലങ്ങളിൽ രൂപീകരിക്കുന്ന വിദഗ്ദ്ധന്മാരുടെ ഒരു സംഘം എന്നർത്ഥമാകുന്നു.”.

(ശരിത്തർജ്ജമ)

കെ. എ. ശ്രീലത,  
നിയമവകുപ്പ് അഡീഷണൽ സെക്രട്ടറി.